

## سوال

ہماری مسجد کے امام کو قرآن مجید کی قرأت کرتے وقت عربی کے کئی ایک کلمات کی ادائیگی میں مشکل درپیش ہے، مجھے بتایا گیا ہے کہ اگر امام اچھی قرأت نہ کر سکتا ہو، یا پھر آپ کی طرح یا آپ سے بہتر عربی کے کلمات ادا نہ کر سکے تو آپ کے لیے اس کے پیچھے نماز ادا کرنا جائز نہیں تا کہ کہیں آپ کی نماز باطل نہ ہو جائے۔ جب میں نے یہ بات سنی تو اس امام کے پیچھے نماز ادا کرنا ترك كردی لیکن اسے اس کے متعلق کچھ نہ بتایا، میری گزارش ہے کہ اس موضوع میں مجھے بتایا جائے کہ اس کا حکم کیا ہے ؟

## پسندیدہ جواب

الحمد لله.

اگر وہ امام مثلاً اپنی عجمیت کی بنا پر عربی کے بعض کلمات ادا نہیں کر سکتا، یا پھر لکنت کی بنا پر صحیح نہیں بول سکتا تو وہ اس کا اپنے جیسے کی امامت کروانا صحیح ہے۔

اور اگر صحیح کلمات کی ادائیگی کرنے والا کوئی شخص نہ ملے تو اس کی امامت صحیح ہے، اور اس کے پیچھے نماز ادا کرنے سے نماز ہو جائیگی، اور اگر کوئی ایسا شخص مل جائے جو سب کلمات کو صحیح ادا کرسکتا ہو تو پھر سوال میں مذکور امام کی امامت صحیح نہیں ہو گی۔